

ነዊሕ ጉዕዞ ናብ ዓውደ ሓድነት

ሕሰብ አስተውዕል ተማራመር ተባራብር

ኩቡራት ተኸታተልት ውይብ-ሳይታት እዚ ሓጋዎዊ አዋርሕ፣ብጻዕቂ ፖለቲካዊን ህዝባዊ ተባባሪታት ዝካየዱሉ ናብ ምድምድማቱ ገጹ ዝቃራረቡሉ ዘሎ እዋን፣ቅድመ ገምጋምን ኩነታት-ጉዕዞ-ኩነት ክትዛተየሉ ዝዕድም ኩነት/ሃዋህው ምዃኑ ይርአየና።

ዓቢይቲ ተረኽቲ(narrator)ከም ዝብልዎ ጽቡቕ ንኸትሪሕ ሕማቕ ኣብ ቅድሜኻ ምስ ዝህሉ እዩ ይብሉ። ስለዚ ህላውነት ድምብ ፍትሒ፣ንኸተለልዮ ሂወትን ናብራን ህዝቢ ኤርትራ ኣብ ቅድሜኻ አቐሚጥካ ክኸውን ይግባእ። ኣብ ደምብ ፍትሒ ዝካየድ ዘሎ በቢ-ዓይነቱ ምጥርናፍ፣ ካብኡ ውጽእ ኢልካ ክትዕዘቦ ምስ ትፍትን፣ናበይ ዝዓለመ ወይ ጠቕምን ድልየትን ህዝቢ፣ዘማልእ ኣጋባብ/መስርሕ ድዩ ዝብል ሕቶ፣መልሲ ክትረኽቡሉ ዘጸግምን፣ ሽቶ ሓድነት ንምብጻጕ ይምልሱ-ዶ ?ዝብል ሕቶ ዝይምልስ ኣብ ርእሲ ምዃኑ፣ አየናይ ዓይነት ሓድነት እናበልካ ኣብ ህውተተ ኢኻ ትኣቱ።

ስለምንታይስ ነቲ ጉዕዞ ዓውደ ሓድነት፣እታ መፍትሕ፣ጌና ዘይተረኽበት ስለ ዝኾነት በቢ-ዓይነቱ ህዝባውያን ምትእኽኻብ ብስም ይኣክል ክትማ ዲሲ/አመሪካ፣ኣብ ከተማትን ሃገራትን ዘባ ኤውሮጳ፣ከምኡ ኣብ ሃገር ካናዳ ዝተኸየደ ህዝባውያን ምትእኽኻብ፣ድሕሪ ሹድሽተ ዓመት ዝተኸየደ ካልኣይ ጉባኤ ናይ ኤርትራዊ ሃገራዊ ባይቶ ንዲሞክራሲያዊ ለውጢ፣ ምትሕንፋጽ ክልተ ውድባት፣ ዝተኸየዱ ዝተፋላለዩ ፈስቲቫላት፣ናይ ሙሁራት ኣካላት ሰሚናራት፣ ገይና ኣብዚ ቀረባ እዋን ብመስራቲ ጉባኤ ኣቢሎም ንፍጹም ሓድነት ዝጓዓዙ ዘለዉ ኣካላትን ውልቀ ሓርበኛታትን፣ ከምኡ ብመገዲ ንቕሎ ኣዴታት ንምድሓን ህዝብን ሃገርን ተባሂሉ ዝተበገሰ ምስ ላዕልን ታሕትን ዝመገዱ ናብ ካልኣይ ሰሚናር ኣቢሉ ዝጓዓዝ ዘሎ ጽንብላት ንዕዘብ ጸኒሕናን ኣሎናን።

እቲ ዝሓድረካ ስኽፍታት ህሰያን፣ ብሓቂዶ ነቲ መገዲ ሓድነት ብጉቡእ ተታሒዙ ዝብል እዩ።

እቲ ዝተኸየደን ዝካየድ ዘሎ መስርሕ ሓድነት ምስ ዝመስለካን ዝሰማምዑኻ፣ ዝቃራረብኻን ጥራይ ድዩ ክኸውን ዘለዎ ? እቶም ካልኣት ከም ናትካ ኣጋባብ ፖለቲካዊ መስርሕ ዘይ-ዘመዱ ክነሶም፣ ነቲ ቀንዲ ጸላኢ ህዝቢ ኤርትራ ዝኾነ ውልቀ መላኽነት ካብ ስሩ ቦንቀርካ፣ዲሞክራሲያዊትን ብግዝኣተ-ሕጊ እተማሓደር ሃገረ ኤርትራ፣ ክትህሉ እናበሉ ኣብ ደምብ ፍትሒ ዝዋሰኡ፣ብኸመይ ናይ ሓባር ስራሕን፣ጉዕዞ ሓድነት ክካየዱ ይኸእሉ ዝብል መልሲ ይዋሃቦ ኣይንርእን ዘሎና።

እሞድኣ ብዘይካ ሓበራዊ ቃልሲ ህዝቢ ኤርትራ፣መዋጽእ የለን፣ኢልካ ዝዝመር፣ንህዝቢ(illusion)ጥብረት ኮይኑ-ዶ አየስምዕን? ጠበራ ወይ ዘይትጉብሮ ምትራኽ/ምዝንታው ንህዝብኻ ከም በደልዶ ክሕሰብ ኣይካኣልን ?

ኣብ ክንዲ ለውጢ ብውልቀ ዝጅመር፣ ኣብ ክዳን መዝሙር ሓድነት ተሸኽዕካ ንሰውነትካን ንህዝብኻን ምትዕሸኻው ኮይኑ-ዶ ኣይሕሰብን ?

ሓድነት ካብ ዝዝመር ክንደይ እዋን ሓሊፉ ኣሎ ? እንታይ'ዩ እቲ ጸገም ምስ ዝባሃል መልሱ፣እስኻ ጥራይ (protagonist) ቀንዲ ተዋናያይ፣እስኻ ጥራይ ኣብ ማእከል ኮንካ ኩሉ ጉዳያት ኣብ ትሕቲ ምቕጽጻርካ ገርካ፣ ብዘይካኻ ካልእ ዘይጠቕምን ኣትሕቲካ ብምርኣይ፣ብሓጺሩ ወናናይ ናይ ቃልሲ ኮይንካ ዝስምዓካ፣ነቲ ህዝብኻ ዝጠልቦ ሓድነት ከተዘሮን ክትዘርጎን፣ብናትካ ኣራኣእያ ጥራ፣መፍትሒ ዝበልካዮ ከተተርግሞ እዩ ዝርእ።

እቲ ኣውራ ዘገርምን ዘሰከፍን ክኣ ካብ ዝሓለፉ ጉድለታትና ዘይንምሃር ምዃኑ እዩ። ስለምንታይ እዚ ኩሉ ሕማቕ ትጽቢቲኻነት(pessimism)ዝብል ርእይቶ ከመጽእ የኸእል ይኸውን።እዚ እንርእዮ ዘሎና ገና ውልድ ከይበለ ኣብ ነቕፌታን/ህሰያን፣ሩኡይን ዘይሩኡዩን ጌጋታት ምትእኽኻብ ይኣክል ናይ ዲሲ/አመሪካ፣ኣብ ከተማታትን ሃገራትን ኤውሮጳ፣ ኣብ ሃገር ካናዳውን ከይተረፈ ንሙሉእ ዜጋታት ኤርትራውያን ዘዩርወዮ፣ ንተቐማጦ ካናዳ ዘየዕገበ ምዃኑ ዝዝተየሉ ዘሎ ኣጋባባት፣ እቲ ናይ ባይቶ 2ይ ጉባኤ ምስ ተወደኦ ዝሰዓቦ ህሰያታት/ነቕፌታት፣ ብድሕሪኡ ዝነበረ ምትሕንፋጻፋት ከይተረፈ በቲ ዝሃብዎ መግለጺ፣”ነዚ ናትና ኣብነት ተኸቲሎም ናባና ክመጹ ተስፋ ንገብር” ዝብል ዓይነት መግለጺ፣ናባኻ ምምጻእ-ዶ ወይስ እስኻ ናብቲ ኩሉ

ከጥርነፍ ዝቅጠል ሰፊ ሃገራዊ ዲሞክራሲያዊ ጽላል ንምሕዋስ፣ቕሩብነትካ ምግላጽን ንዕኡ እትኸውን ሽማግሌ መዚዝካ ክትቃራረብ ምፍታን፣ዝብሉ ሕቶን/ ርእይቶን ዘስዕብ ጉዳይ ኮይኑ ይርአዮካ። ብሓጺሩ ገይና እቲ መፍትሕ ሓድነት ኣይተረኽበን ዘሎ፣ዝብል ግምትን ሓሳብንዮ ዘስ-ዕበልካ።

ጠሊቕካ ክትሓሰብ ከለኻ እቲ መስርሕ ሓድነት ድዩስ እቶም ኣቡኡ ኮይኖም ዝወአስኡ ዘለዉ ዘጋታት እዩ እቲ ጸገም ዝብል ሕቶ የስዕብ።

መስርሕ ሓድነት ቦቲ ጉቡኡ ኣይተቃሕዘን ዝብል ገምጋም በጺሕና። እቲ ክኸውን ዘለዎ ናይ ነዊሕ workshop ዓውደ-መጽናዕቲ ተኸፊቱ ክስርሓሉ ዘሎዎ ጉዳይ ምዃኑ ክንርዳእ ክኢልና። ኣብዚ ዓውደ-መጽናዕቲ ዝካፈሉ፣ ኩለን ህዝባውያን ማሕበራት፣ሰልፍታት፣ባይቶ፣ብሽም ይኣክል ተጠርኒፈን ዘለዎ ምንቅስቃሳት፣ነፍሲ ወከፈን ሓንቲ ኣቃራርርቢት ሽማግሌ ወዚዔን፣እዘን ሽማግሌታት እዚአተን ተራኺቦን መስርሕ ሓድነት ሓንጺጸን እንካን ሃባን እናተባሃላ ክስርሓ ምስ ዝኸእላ እዩ እቲ መልስና።

እዚ ክግበር ቡዙሕ ግዜ ዝወስድን፣ነዚ ኣብዚ እዋን እትርከቦ ዞላ ሓዲጋ ሃገርና ምብራስ ህዝብናን ቁልጡፍ ፍታሕ ዝህብ ኣይኮነን ዝብል መልሲ ከም ዝመጽእ ክንርድኦ ንኸእል። ኮይኑ ግን ብስራት ሽማግሌ-ሓድነት ንምልዓል ህዝቢ ናብ ምቅርራብ ናዕቢ-ህዝቢ ክደፋፍኦ ይኸእል ዝብል ጸኑዕ እምነትና እዩ።

ብወገና ከምዚ ሕጂ ዝካየድ ዘሎ፣ ዝተፋላለዩ ዋዕላታት፣ሰሚናራት ጉባኤታት ብዘይካ ምንቕቃፍን ጉድለታት ምንዳይን እንተዘይኮይኑ ሙሉእ ንፍትሒ ዘቃልስን ህዝቢ ናተይ ከሎ ዝኸእል ፍታሕ ኣይተራእየን ጥራይ ዘይኮነስ ጌና ተራሓሒቐ ዘሎ መስርሕ ክባሃል ይካኣል። ስለዚ ኢና ንኹሎም ኣብ ደምበ ፍትሒ ዝዋሱኡ ብ-ኣቃራራቢት ሽማግልኦም ተወኪሎም፣ ዓውደ መጽናዕቲ ክኸፈትን ብኩጹር መስርሕ ሓድነት ክስኩዩን ተወካስነት/ተሓታትነት ብህዝቢን በተን ናጻ ማዕክናት ክቕርቡሎም፣ከም ገምጋም ስርሓቶም ኣብ ነፍሲ ወከፍ ኣርባዕተ ወርሒ ብጉሉጽ መገዲ ክቕርቡን፣ምስ ዝግበር ኣድማዒ ስርሓት ክካየድ ይኸእል ዝብል እምነት በጺሕና።

እንተ'ቲ ጸገም ዚጋታት፣ወይ ኩላትና ኣብ ደምበ ፍትሒ እንዋሳእ ዘሎና፣ብሓቂ ንሰውነትና ካብ ኣንነት፣ ቅርሕንቲ፣ጽልኢ፣ምርሕሓቕ፣ ናጻ ክንከወን ኣይበቓዕናን። ሳዕቤኑ ንህዝብና ዝጠልቦ፣ንጹህ-ሓድነትን ሓቢርካ ምስራሕን ከነማልኦ ዘይምኸኣልና ምስክሩ እዩ።

ለበዋና እምብኣር ሰውነትና ካብ ኣሉታዊ ባህርያት ነጻ ክንገብራን፣እቶም ዓበይቲ ሓርበኛታት፣ዳርጋ ኣቦ ሓጎታት ዝኮና ነቲ ሓድሽ ትውልዲ፣ኣብቲ ክፍአተ-ፖለቲካ ባህርያት ዘይጠሓሉ ቦታ ሓላፍነት ክስከሙ/ክሕዙ ክግበር ይግባእ። ኮይኑ ግን ፈጺምና ልቕቕ ዘይንብል ኩሉ ግዜ፣እንተ በዚ እንተ በቲ እናተላዋወጥካ ኣብቲ መሪሕነት ምኩዳድ እዩ ዝርኣ። ብሓቂ ክኣ ዕንቅፋት ብምዃኑ እንኸሰሰሉ ጉዳይ ኮይኑ ኣሎ።

እዚ ክንብል ኮሎና ዓበይትን መንእሰያትን እና ተባህለ ጋጋት ምፍጣር ዘይኮነስ እቲ ኣወንታዊን ፍረ ክንበሉ እንኸእል ምኸራዊ ወይ ከም ዓበይቲ ዓረቕቲ-ቀለስቲ-ኣለይቲ ኮይና ናይ ሓላፍነት/መሪሕነት ምትሕልላፍ የዲሊ ምህላዉ ጠለብ ናይዚ ክቃለስ ቅሩብ እዩ ዝብል ዘሎ ሓዲሽ ወለዶ ንስማዓዮ ማለትና ኢና።

ኣብ መጠርሽታ ለበዋና፣ነተን ጌና ዋዕላኤን ዘካናውና ዘለዎ ብፍላይ-ክኣ፣ነቲ ንሕናውን እንቃለሰሉን እንውደበሉን ዘሎና፣ብመስራቲ ጉባኤ ኣቢሉ ኣብ ሓደ ውዳብን ብሓደ መሪሕነት ንምጻዓዝ ቆሪጹ ካብ 23 ስጋብ 25 ነሓስ ክጽምብል ዝኸድ ዘሎ፣ ኣብ ጉባኤኡ ኣቃራራቢት ሽማግሌ ወዚዑ ስራሕ ሓድነት እተካይድን ስርሓታ በበእዋኑ ንኣባላትን ህዝብን ሙሉእ ሓቢረታ እትህብን፣ ንወኸሳን ማዕክናት እትምልስን ዋና ስርሓታ ኩሉ ኣብ ደምበ ፍትሒ ዝዋሳእ ተጠርኒፉ ክስርሓሉ ዝኸእል ባይታ ምጥጣሕ ይኸውን ዝብል ጽዌዕትና ኣብ ግምት ካኣቱ ንዕድም።

ጠለብ ኣባልት ምኸባር ዝተጠርዮ ባህሊ ክዓብን፣ ድሕሪ ጉባኤ ትኸ ኢሉ ነቲ ጽዊዕትን ባህግን ህዝቢ፣ነዚ ድሮ ተበጊሱ ዘሎ ምልዓልን ምጥርናፍን ዝዋሳእ ዘሎ ህዝብና፣ምስኡን ኣብ ግድኑ ኮይና ናትና ግደ ክንጸወት/ክንሳተፍን እንኸእለሉ ውሳኔታት ሒዝና ክንወጽእ ንላቦ።ናብኡ ገጹ ከም ዝጻዓዝ ዘጣራጠር ኣይኮነን፣ ንሕናውን ብወገና ብ-ዓቕምና ኣቦርኮቶና ክንህብ ምዃን ንገልጽ።

እዚ ንሕና ንዋሳኣሉ ዘሎና ክፍሊ ፖለቲካ ንምትግባሩ ይጽዓር'ምበር፣ምሕጽንቶና ነተን ድሮ ጉባኤኤን ዘካየዳ ውድባት ምንቅስቓሳት፣ናይ ይኣክል ምትእኽኻባት በቢ ወገነን ኣቃራራቢት ሽማግሌ ክውዝዓን ነዚ ብጉቡእ ክካየድ ዘለዎ ዓውደ መጽናዕቲ ቁሩባት ክኾና እዩ ዕድሜና።ሓቢርካ ምስ ትሰርሕ ስለ ትዕወትን ሽቶኻ ትወቅዕን።

ሕጂ'ውን ንሕሰብ ነስተውዕል ንማራመር ንባራበር

ኣቕረብቲ

ፍትዊ ክፍለ

ቢዙ ቡቱኞሊ